



কেবিনেট

ভাৰত-শ্ৰীলংকা পৰম্পৰাগত চিকিৎসা পদ্ধতি আৰু হোমিওপেথিৰ ক্ষেত্ৰত সহযোগিতা বৃদ্ধিৰ প্ৰস্তাৱত কেবিনেটৰ অনুমোদন

Posted On: 22 JUN 2017 6:00PM by PIB Guwahati

ভাৰত-শ্ৰীলংকা পৰম্পৰাগত চিকিৎসা পদ্ধতি আৰু হোমিওপেথিৰ ক্ষেত্ৰত সহযোগিতা বৃদ্ধিৰ প্ৰস্তাৱত কেবিনেটৰ অনুমোদন

প্ৰধানমন্ত্ৰী শ্ৰী নৰেন্দ্ৰ মোদীৰ নেতৃত্বত অনুষ্ঠিত কেবিনেট বৈঠকত পৰম্পৰাগত চিকিৎসা পদ্ধতি আৰু হোমিওপেথিৰ ক্ষেত্ৰত সহযোগিতা বৃদ্ধিৰ লক্ষ্যৰে ভাৰতৰ কেন্দ্ৰীয় আয়ুষ মন্ত্ৰালয় আৰু শ্ৰীলংকাৰ স্বাস্থ্য, পুষ্টি আৰু ঘৰুৱা চিকিৎসা ব্যৱস্থা সম্পৰ্কীয় মন্ত্ৰালয় কেলিদ্ৰক এখন বুজাবুজি চুক্তি স্বাক্ষৰৰ প্ৰস্তাৱত অনুমোদন জনায়।

এই চুক্তি স্বাক্ষৰিত হ'লে পৰম্পৰাগত চিকিৎসা পদ্ধতি আৰু হোমিওপেথিৰ ক্ষেত্ৰত দ্বিপাক্ষিক সহযোগিতা বৃদ্ধি পাব। দুয়ো দেশৰ মিলিত সাংস্কৃতিক ঐতিহ্যৰ পৰিপ্ৰেক্ষিতত এই বুজাবুজি চুক্তি স্বাক্ষৰ তথা সহযোগিতা বৃদ্ধিৰ বিষয়টো অতি তাৎপৰ্যপূৰ্ণ।

এই চুক্তিৰ ফলত অতিৰিক্ত কোনো আৰ্থিক বোজা নপৰে। গৱেষণা, প্ৰশিক্ষণ কাৰ্যসূচী, সন্মিলন/বৈঠকৰ বাবে প্ৰয়োজনীয় ব্যয় কেন্দ্ৰীয় আয়ুষ মন্ত্ৰালয়ৰ বাজেটত ধাৰ্য ধনেৰে সম্পন্ন কৰা হ'ব।

চুক্তি স্বাক্ষৰৰ পাছৰ পৰাই দুয়ো দেশৰ মাজত সহযোগিতামূলক কাম-কাজ আৰম্ভ হ'ব।

পটভূমিঃ

উল্লেখ্য যে পৰম্পৰাগত চিকিৎসা পদ্ধতিৰ ক্ষেত্ৰত ঔষধি গছ আৰু লতাজাতীয় উদ্ভিদকে ধৰি বিভিন্ন দিশত ভাৰত যথেষ্ট উন্নত। বিশ্ব স্বাস্থ্য ৰক্ষাৰ প্ৰেক্ষাপটত প্ৰাকৃতিক এই সম্পদসমূহৰ গুৰুত্ব আৰু সম্ভাৱনা অপৰিসীম। ইফালে, পৰম্পৰাগত চিকিৎসাৰ ক্ষেত্ৰত শ্ৰীলংকাৰো এক দীঘলীয়া ইতিহাস আছে। আয়ুৰ্বেদ, সিদ্ধা, ইউনানি, যোগ আৰু প্ৰাকৃতিক চিকিৎসাৰ দিশত বিশেষ ঐতিহ্য আছে শ্ৰীলংকাৰ। তদুপৰি, হোমিওপেথি চিকিৎসা পদ্ধতিৰ নিয়মিত চৰ্চা আৰু প্ৰয়োগ অব্যাহত আছে শ্ৰীলংকাত। এনে পৰিস্থিতিত আয়ুৰ্বেদ, সিদ্ধা আৰু ইউনানি চিকিৎসা পদ্ধতিৰ ফালৰ পৰা দুয়ো দেশৰ মাজত গঢ়ি উঠিছে এক সন্মিলিত ঐতিহ্য।

ভাষা, সংস্কৃতি, সাহিত্য আৰু ইতিহাসৰ ক্ষেত্ৰতো ভাৰত আৰু শ্ৰীলংকাৰ মিল আছে। দুয়ো দেশৰ জনসাধাৰণৰ পাৰস্পৰিক বিনিময়মূলক কাম-কাজৰ জৰিয়তে সভ্যতা আৰু সংস্কৃতিৰ এই মিলিত ঐতিহ্যৰ প্ৰসাৰ ঘটিছে। এনে পৰিপ্ৰেক্ষিতত পৰম্পৰাগত চিকিৎসা পদ্ধতি আৰু হোমিওপেথিৰ ক্ষেত্ৰত দ্বিপাক্ষিক সহযোগিতা স্বাস্থ্য পদ্ধতিৰ ক্ষেত্ৰত এক নতুন দিশৰ সূচনা কৰিব বুলি আশা কৰা হৈছে।

আয়ুষ মন্ত্ৰালয়ে দেশৰ পৰম্পৰাগত চিকিৎসা পদ্ধতি ফলপ্ৰসূ প্ৰসাৰৰ লক্ষ্যৰে শ্ৰীলংকাৰ উপৰি আন ১১খন দেশৰ সৈতে বুজাবুজি চুক্তি স্বাক্ষৰ কৰিছে। সেইবোৰৰ ভিতৰত চীনৰ ষ্টেট এডমিনিষ্ট্ৰেচন অৱ টেৰডিচনেল চাইনীজ মেডিচিন(SATCM); মালয়েছিয়া চৰকাৰ; িৰনিদাদ আৰু ট'বেগ'ৰ স্বাস্থ্য মন্ত্ৰালয়; হাংগেৰীৰ মানৱ সম্পদ মন্ত্ৰালয়; বাংলাদেশৰ স্বাস্থ্য আৰু পৰিয়াল কল্যাণ মন্ত্ৰালয়; নেপালৰ স্বাস্থ্য আৰু জনসংখ্যা মন্ত্ৰালয়; মৰিছাচৰ স্বাস্থ্য আৰু মানসম্পন্ন জীৱন মন্ত্ৰালয়; মংগোলীয়াৰ স্বাস্থ্য আৰু ঋষীড়া মন্ত্ৰালয়; তুৰ্কিমেনিস্তানৰ স্বাস্থ্য আৰু ঔষধ উদ্যোগ; ম্যানমাৰৰ স্বাস্থ্য আৰু ঋষীড়া মন্ত্ৰালয় আৰু জাৰ্মানীৰ স্বাস্থ্য বিভাগৰ যুক্তৰাষ্ট্ৰীয় মন্ত্ৰালয়ৰ যুটীয়া ঘোষণা পৰে।

KSD/VBA/SH/DB

(Release ID: 1496676) Visitor Counter : 2

Background release reference

Cabinet approves Memorandum of Understanding for cooperation in Traditional Systems of Medicine and Homoeopathy between India and Sri Lanka

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

